

अभिभाषक संघ के वार्षिक चुनाव संपन्न



संघवा। अभिभाषक संघ के वार्षिक चुनाव की प्रक्रिया पूर्ण हुई। जिसमें सभी पदाधिकारी निर्विरोध निर्वाचित घोषित किए गए। निर्वाचन अधिकारी मोरेश्वर देसाई, सहायक निर्वाचन अधिकारी शांतिलाल वर्मा और संतोष सोनी ने जानकारी दी कि अध्यक्ष पद पर शैलेश जोशी, उपाध्यक्ष पद पर हरिशंकर बालिचा, सचिव पद पर अंतिम सिंह कुशवाहा और सहसचिव पद पर अतुल मंडलोई निर्विरोध चुने गए। अभिभाषक कक्ष में कार्यक्रम आयोजित किया गया। निवर्तमान पदाधिकारियों ने नए पदाधिकारियों को कार्यभार सौंपा और पुष्पमालाओं से स्वागत किया। कार्यक्रम को वरिष्ठ अभिभाषक मोरेश्वर देसाई, पूर्व अध्यक्ष श्याम एकडोई, जितेंद्र पालीवाल और नरेन्द्र तिवारी ने संबोधित किया। निवर्तमान अध्यक्ष नरेन्द्र तिवारी ने नए पदाधिकारियों को बधाई देते हुए संघ की परंपरा के अनुरूप कार्य करने की अपेक्षा जताई और सहयोग का आश्वासन दिया। नव निर्वाचित अध्यक्ष शैलेश जोशी ने सदस्यों का धन्यवाद किया और कहा कि पूर्व पदाधिकारियों, वरिष्ठों और युवा साथियों के सहयोग से अभिभाषक संघ की समस्याओं का निराकरण प्राथमिकता से किया जाएगा। इस अवसर पर राधेश्याम सोनी, श्रवण चौहान, श्याम एकडोई, जितेंद्र पालीवाल, जितेंद्र सिंह चौहान, साजिद हुसैन, उपेन्द्र सोनी, राजेन्द्र मोतियानी, चंद्रशेखर मराठे, शांतिलाल वर्मा, संतोष सोनी, तेजस शाहए संस्था भावसार, वरुण चौहान, अलोक सोनी, कैलाश तरले, प्रशांत सेन, श्याम जोशी, शेखर बाथम, सुमित सिंह कुशवाहा, ललिता नरगावे, जया मेहता, रायका पावरा, जिया पाटीदार, मालती अग्रवाल, राज राठौड़, मयंक पवार, जितेंद्र राठौड़, संदीप आर्य, राजू मोरे, करण खरते सहित अन्य सदस्य मौजूद रहे। कार्यक्रम का संचालन और आभार प्रदर्शन प्रिन्स शर्मा ने किया।

शेष 6679 हितग्राही कराए अपना इंकेवायसी

बड़वानी। जिले में पात्रता पर्ची के लिए नवीन परिवार एवं पूर्व से जारी पर्ची जुड़वाए सदस्य, जिनको नवीन पर्ची के लिए सत्यापन करवाया है, उनका इंकेवायसी होना शेष है। शेष रहे हितग्राही नजदीकी उचित मूल्य की दुकान पर जाकर या मेरा इंकेवायसी एम मोबाईल में डाउनलोड कर 5 वर्ष से छोटे बच्चों को छोड़कर अन्य सदस्यों का इंकेवायसी कराए। तभी उन्हें पात्रता पर्ची जारी हो सकेगी। इंकेवायसी होने पर ही अक्टूबर में पात्रता पर्ची जारी होकर राशन प्राप्त होने लगेगा। जिला आपूर्ति अधिकारी से प्राप्त जानकारी के अनुसार अब तक जिले में जनपद स्तर पर 5998 हितग्राही तथा नगरीय निकाय स्तर पर 681 हितग्राही का इंकेवायसी होना शेष है।

जिला स्तरीय समिति की बैठक होगी आज

बड़वानी। कलेक्टर जयति सिंह की अध्यक्षता में नार्कोटिक्स एवं नशीली दवाओं की रोकथाम एवं बेहतर समन्वय के लिए जिला स्तरीय समिति की बैठक 26 सितम्बर को शाम 5 बजे कलेक्टरट सभागृह में आयोजित की जाएगी।

चार जिलाबदर और छह को दी थाना हाजिर की सजा

इंदौर. शहर में लगातार सक्रिय अपराधियों की गतिविधियों पर नकेल कसते हुए पुलिस कमिश्नर ने एक साथ दस शांति बदमाशों के खिलाफ प्रतिबंधात्मक कार्रवाई की है। इनमें चार कुख्यातों को छह माह के लिए जिलाबदर कर दिया, जबकि छह अन्य अपराधियों को थाना हाजिर होने की सजा दी है। आदेश के बाद इन बदमाशों पर निगरानी और कड़ी हो जाएगी। जिलाबदर किए गए बदमाशों में सुनील उर्फ भूरी, रितिक उर्फ भाऊ, बृजमोहन उर्फ टीटी और गौरव जोशी शामिल हैं। ये सभी आदतन अपराधी हैं जिनके खिलाफ विभिन्न थानों में गंभीर धाराओं के मामले दर्ज हैं। प्रतिबंधात्मक कार्रवाई के बावजूद ये लगातार अपराध क्षेत्र की शांति और लोक व्यवस्था भंग कर रहे थे। इसलिए पुलिस आयुक्त ने चारों को इंदौर और सीमावर्ती जिलों की सीमा से छह माह के लिए निष्कासित कर दिया। इसी तरह अजय उर्फ अन्जु, जयेश भाट, हर्ष मरमट, ऋतिक उर्फ अभय, दारासिंह सिसौदिया और शुभम नारायण पर निर्बंधन आदेश लागू किए हैं। इन सभी को छह माह से लेकर एक साल तक संबंधित थाने में तय समय पर हाजिर होना होगा। आदेश की शर्तों का उल्लंघन करने पर इनके खिलाफ सख्त वैधानिक कार्रवाई होगी। पुलिस अधिकारियों का कहना है कि बदमाशों की आदतन अपराधिक प्रवृत्ति आमजन की शांति भंग कर रही थी। ऐसे में जिलाबदर और निर्बंधन आदेश जैसी कार्यवाही जरूरी थी। शासन की ओर से पैरवी एडीपीओ अजय प्रताप बुट्टेला ने की।

निगम के वाहन चालक को जुर्माने के साथ चेतावनी

इंदौर. रीगल सर्किल पर नगर निगम के वाहन एमपी 09 जीजी 5855 को गलत दिशा में चलते हुए रोककर कार्रवाई की गई। वाहन चालक को 500 रुपए का जुर्माना अदा करने के बाद निगम का पालन करने और सुरक्षित वाहन संचालन करने की सख्त हिदायत दी गई। पुलिस अधिकारियों ने बताया कि शहर में ट्रैफिक नियमों का उल्लंघन रोकने के लिए लगातार अभियान चलाया जा रहा है और इस तरह की कार्रवाई से जनता को जागरूक करने में मदद मिलती है।

मां दुर्गा के नौ रूप शहरभर में विराजे

महू. मां भवानी के नौ रूपों की पूजा शहर भर में श्रद्धा भक्ति के साथ की जा रही है। चकाचौंध रोशनी और ऊंची अट्टालिकाओं वाले पूजा पंडाल से शहर जगमग है। यह सब वैभव मातु, शक्ति व दया रूप में स्थापित देवी दुर्गा के लिए ही है। पूजा पंडालों में विराजमान मां अंबे की प्रतिमाएं सुनहरी आभा बिखेर रही हैं। ये चमक.. ये दमक.. मईयां तुम्ही से हैं... महू शहर के मार्केट चौक चौराहे पर विराजित मां मां दुर्गा अपने नौ रूपों में नजर आ रही हैं, जिनके साथ महादेव भी विराजमान हैं। इधर लुनिया पुरा चौराहा स्थित हर साल की तरह इस बार भी महाकाली का विकराल रूप में प्रतिमा विराजित की गई। उधर शहर के एक अन्य चौराहे पर भगवान नरसिंह मां दुर्गा को नाम में बिठाकर ले जाते हुए दिख रहे हैं। तो वहीं एक अन्य जगहों पर मां दुर्गा अपने शेर के साथ श्रद्धालुओं को आशीर्वाद देते नजर आ रही हैं।

कलश यात्रा निकली, मंत्री विजयवर्गीय भी पहुंचे

महू. नवरात्र पर्व के तीसरे दिन बुधवार को महू शहर में एक ऐतिहासिक कलश यात्रा निकाली, जिसमें हजारों की संख्या में महिलाएं अपने सिरों पर कलश लेकर चली, तो वहीं से सैकड़ों फीट लंबी माता जी की चुनरी को भी लेकर शहर भर में भ्रमण कर सात रास्ता स्थित मां कालका माता को चढ़ाया गया। पूर्व विधायक अंतर सिंह दरबार के नेतृत्व में चुनरी कलश यात्रा निकाली गई. यह महेश्वरी स्कूल से शुरू हुई जो शहर के प्रमुख बाजारों से होते हुए काली माता मंदिर सात रस्ता पहुंची. मंदिर में माता पर चुनरी चढ़ाकर पूजा-अर्चना की गई. यात्रा में बड़ी संख्या में महिलाएं कलश लेकर चलीं. इसमें धार्मिक, सांस्कृतिक और सामाजिक विषयों पर आधारित आकर्षक श्लोकियां भी शामिल रहीं. इस कलश व चुनरी यात्रा के मुख्य अतिथि कैबिनेट मंत्री कैलाश विजयवर्गीय व धार महू सांसद सावित्री ठाकुर जीप पर सवार होकर चल रही थी, जिनका हरि फाटक पर भाजपाईयों द्वारा जेसीबी के जरिए व क्रेन से हार पहनकर स्वागत किया गया. इस दौरान यहां का पूरा माहौल भक्ति में नजर आया. इस रेली में कई विधायक और जनप्रतिनिधि भी यात्रा में मौजूद थे. आयोजन समिति के अनुसार, यात्रा में 10 हजार से अधिक श्रद्धालु शामिल हुए. मार्ग में जगह-जगह श्रद्धालुओं का स्वागत किया गया। क्रेन से माला पहनकर और जेसीबी से पुष्प वर्षा कर स्वागत किए गए.

लोक कल्याण शिविर का आयोजन

नागरिकों को दी विभिन्न योजनाओं की जानकारी और लाभ

संघवा. (नवभारत)। शहर में सेवा पखवाड़ा अंतर्गत आयोजित लोक कल्याण शिविर में विभिन्न सरकारी योजनाओं की जानकारी दी गई और उनके लाभार्थियों को मौके पर ही सुविधाएं उपलब्ध कराईं। शिविर में स्वसहायता समूह, प्रधानमंत्री आवास योजना, स्वनिधि योजना और सौर ऊर्जा संबंधी स्टॉल भी लगाए गए। शहर के पुरानी नगर पालिका परिसर में लोक कल्याण शिविर का आयोजन किया गया। नया अध्यक्ष बसंती बाई यादव ने मां सरस्वती के चित्र पर माल्यार्पण और दीप प्रज्वलन कर शिविर का शुभारंभ किया। उन्होंने कहा कि सरकार का उद्देश्य है कि योजनाओं का लाभ समाज के अंतिम व्यक्ति तक



पहुंचे। उन्होंने लोगों से शिविर का अधिक से अधिक लाभ उठाने की अपील की।

योजनाओं की जानकारी दी गई

शिविर में लोक निर्माण के सभापति प्रकाश निकुम, प्रवक्ता सुनील अग्रवाल, विशाल जोशी, निलेश पालीवाल मौजूद रहे। उपयंत्री सचिन अलुने ने प्रधानमंत्री आवास योजना की जानकारी दी। सिटी मिशन मैनेजर अनसिंह

बिलवाल ने बताया कि प्रधानमंत्री स्वनिधि योजना का पुनर्गठन किया गया है। अब प्रथम चरण का ऋण 10 हजार से बढ़ाकर 15 हजार, द्वितीय चरण का 20 हजार से बढ़ाकर 25 हजार और तृतीय चरण में 50 हजार रूपए तक ऋण राशि दी जाएगी। डिजिटल लेन-देन करने पर पथ विक्रेताओं को कैशबैक सुविधा भी मिलेगी। स्वसहायता समूह और प्रदर्शनी

दीनदयाल अंत्योदय योजना और राष्ट्रीय शहरी आजीविका योजना के अंतर्गत स्वसहायता समूहों ने लोकल फॉर लोकल के तहत निर्मित सामग्री को प्रदर्शनी लगाई। नया अध्यक्ष बसंती बाई यादव ने हस्तकला से निर्मित बैग और खाद्य सामग्री का भी अवलोकन किया। सौर ऊर्जा से जुड़ी जानकारी भी लोगों तक पहुंचाई गई। कार्यक्रम का संचालन सुनील अग्रवाल ने किया।

पुरानी नपा में आयोजन

पुरानी नगर पालिका में शिविर आयोजित किया। लोगों से की शिविर का लाभ उठाने की अपील।

नगर में हो रहे धार्मिक अनुष्ठान

निवाली. (नवभारत)। नगर में बालनवदुर्गा उत्सव समिति मुनिया कालोनी में प्रतिदिन शाम को 6 आरतियां आकर्षण का केंद्र बन रही हैं। जो मां दुर्गा की पांच आरती पांच जोड़ों के द्वारा प्रतिदिन की जा रही है। जिसमें बालकों द्वारा भैरोनाथ जी की आरती की जाती है। जिसमें प्रतिदिन महाप्रसादी का वितरण भी किया जा रहा है। वहीं सैकड़ों की संख्या में लोग

आरती में शामिल होते हैं। छोटी-छोटी बालिकाओं के द्वारा रंगा-रंग गरबा प्रस्तुति भी दी जा रही है। वहीं नगर में 15 जगह पर



माता की स्थापना की गई है। सभी जगह बालक और बालिकाओं के द्वारा एक से एक सुंदर प्रस्तुतियां दी जा रही हैं, जो आकर्षण का केंद्र बना है।

वृद्धजनों का होगा सम्मान

बड़वानी। अंतर्राष्ट्रीय वृद्धजन दिवस पर 1 अक्टूबर को जनपद पंचायतों एवं नगर निकायों में वृद्धजनों का सम्मान किया जाएगा। कलेक्टर जयति सिंह ने पत्र जारी कर जनपद पंचायतों के सीईओ एवं मुख्य नगर पालिका अधिकारियों को निर्देशित किया है कि वे अपने क्षेत्रों में वृद्धजन दिवस का आयोजन कर 100 वर्ष की आयु पूर्ण कर चुके वृद्धजनों को शतायु सम्मान से सम्मानित करें। इस वर्ष की थीम समावेशी भविष्य के लिए वृद्धजनों की आवाज को सशक्त बनाना विषय पर विद्यालय एवं महाविद्यालयों में कार्यक्रम आयोजित किया जाए।

अंतर्राष्ट्रीय वृद्धजन दिवस पर 1 अक्टूबर को जनपद पंचायतों एवं नगर निकायों में वृद्धजनों का सम्मान किया जाएगा। कलेक्टर जयति सिंह ने पत्र जारी कर जनपद पंचायतों के सीईओ एवं मुख्य नगर पालिका अधिकारियों को निर्देशित किया है कि वे अपने क्षेत्रों में वृद्धजन दिवस का आयोजन कर 100 वर्ष की आयु पूर्ण कर चुके वृद्धजनों को शतायु सम्मान से सम्मानित करें। इस वर्ष की थीम समावेशी भविष्य के लिए वृद्धजनों की आवाज को सशक्त बनाना विषय पर विद्यालय एवं महाविद्यालयों में कार्यक्रम आयोजित किया जाए।

एयरपोर्ट पर लापरवाही, यात्री की पैट में घुसा चूहा

- काटने के बाद भी नहीं मिली प्राथमिक सुविधा
- ग्राउंड फ्लोर डिपार्चर हॉल में हुआ हादसा
- इंजेक्शन के लिए बेंगलुरु तक करना पड़ा इंतजार



नव भारत न्यूज इंदौर. देश के सबसे व्यस्त एयरपोर्ट्स के कतार में गिने जाने वाले इंदौर एयरपोर्ट की लापरवाही ने एक बार फिर सवाल खड़े कर दिए. यहां एक यात्री की पैट में चूहा घुस गया और काट भी लिया, लेकिन एयरपोर्ट के मेडिकल रूम में न तो रेबीज और न ही टिटनेस का इंजेक्शन उपलब्ध था. मजबूरी में यात्री को बेंगलुरु पहुंचने के बाद ही इलाज करवाना पड़ा. भोपाल निवासी अरुण मोदी पत्नी के साथ इंडिगो को फ्लाइट 6 ई-6739 से बेंगलुरु रवाना होने आए थे. दोपहर करीब 1 बजे वे

पहले भी हो चुकी हैं शिकायतें

गौरतलब है कि इंदौर एयरपोर्ट पर चूहों की मौजूदगी को लेकर पहले भी शिकायतें हो चुकी हैं. यात्रियों ने फूड काउंटरों के पास चूहों के दौड़ने के वीडियो सोशल मीडिया पर डाले थे. मस्खरी, कॉफीरॉब और आवाार कुत्तों की शिकायतें भी की जा चुकी हैं. तीन दिन पहले ही एक यात्री ने एयरपोर्ट वॉशरूम की गंदगी की तस्वीरें पोस्ट की थीं. जिसके बाद सफाई करावाई गई थी. विद्वाना यह है कि एयरपोर्ट प्रबंधन इस समय 'स्वच्छता ही सेवा' पखवाड़ा चला रहा है, जो 2 अक्टूबर तक जारी रहेगा. बावजूद इसके हालात यही हैं कि यात्रियों की सुरक्षा और स्वास्थ्य पर खतरा बना हुआ है.

डिपार्चर हॉल पहुंचे और रिकलाइनर पर बैठकर इंतजार करने लगे, तभी अचानक एक चूहा उनकी पैट में घुस गया. मोदी

ने घबराकर उसे बाहर निकालने की कोशिश की, लेकिन इस दौरान चूहे ने उनके घुटने के पीछे काट लिया. हड़कंप मच गया और वे जोर-जोर से चिल्लाए लगे. शोर सुनकर एयरपोर्ट स्टाफ मौके पर पहुंचा और उन्हें मेडिकल रूम ले जाया गया. पेशे से सॉफ्टवेयर डेवलपर अरुण ने डॉक्टर को फोन कर सलाह ली. डॉक्टर ने तुरंत रेबीज का इंजेक्शन लेने को कहा, लेकिन एयरपोर्ट पर यह उपलब्ध ही नहीं था. अरुण ने प्रिस्क्रिप्शन की मांग की ताकि बाहर से इंजेक्शन लगवा सकें. डॉक्टर ने पर्ची दी, जिसके आधार पर उन्होंने बेंगलुरु पहुंचने पर इंजेक्शन लगवाया. यही नहीं, जब अरुण ने टिटनेस का इंजेक्शन लगाने की बात कही तो स्टाफ ने यह भी न होने की जानकारी दी. बाद में यात्री की नाराजगी और एयरपोर्ट मैनेजर के हस्तक्षेप के बाद कहीं जाकर टीका उपलब्ध कराया.

विधायक श्याम बर्डे ने किया टैंकरों का वितरण

पानसेमल, (नवभारत)। विधानसभा क्षेत्र में 21 टैंकरों की सौगात मिली है। विधायक श्याम बर्डे ने कार्यक्रम आयोजित कर उन्हें वितरण किए हैं। बुधवार रिमझिम बारिश के बीच जलगोन रोड़ पर जनप्रतिनिधियों, बीजेपी के वरिष्ठ नेता एवं हाल में जिला भाजपा के नवीन पदाधिकारियों की उपस्थिति में वितरित किए। विधायक श्याम बर्डे ने कहा कि लगातार क्षेत्र में भ्रमण करने के दौरान मांगलिक, धार्मिक और सामाजिक आयोजनों के लिए क्षेत्रवासियों द्वारा मांग की जा रही थी। ग्रामीणों की मांग एवं जरूरत को देखते हुए नवरात्र के अवसर पर विधायक निधि से 21 टैंकरों का वितरण किया है। इस दौरान जनपद पंचायत अध्यक्ष प्रतिनिधि विनोद वसावे, नगर परिषद उपाध्यक्ष साहेबराव चौधरी, मोहन गोले, गोविंद जोशी, राम सोनाने, सचिन चौहान, सरिता खरते, हुकूम पवार, कन्हैया जैन, चैनसिंह गदरे, चंद्रकांत महाजन, हितेश हरसोला, रामचंद्र सोनीस, मनोहर महाजन, गोविंद चौधरी, भाजपा पदाधिकारी, कार्यकर्ता, जनप्रतिनिधि व ग्रामीण मौजूद थे।



एक नजर में स्वच्छता का किया कार्य, पर्यावरण संरक्षण की दिलाई

सेवा पखवाड़े के तहत चलाया अभियान

नवभारत न्यूज पानसेमल, 26 सितम्बर नगर सहित आसपास ग्रामों में सेवा पखवाड़े के तहत विभिन्न आयोजन किए जा रहे हैं। उसी क्रम में स्वच्छता ही सेवा अभियान के तहत ग्राम पंचायत मोरतलाई में सफाई अभियान के तहत सफाई की गई। ग्राम के दुर्गा मंदिर मुख्य मार्ग व अन्य गलियों में स्वच्छता कार्य किया।



स्वच्छ भारत मिशन के ब्लॉक कॉर्डिनेटर दिलीप गिरासे ने बताया कि अभियान के तहत अलग-अलग ग्रामों में निर्धारित तिथि अनुसार स्वच्छता कार्य किए जा रहे हैं। जिसमें जनप्रतिनिधि एवं ग्रामीणों के सहयोग से पोषारोपण,

स्टोगन लिखकर जागरूकता की जा रही है। अभियान के तहत पर्यावरण संरक्षण की शपथ भी दिलाई। इस दौरान जनपद पंचायत सीईओ अंतरसिंह डावर, मनीष आर्य, अरुण खन्ना, योगेश कुलकर्णी, जनपद पंचायत सदस्य प्रतिनिधि पंडित लोटन माली, सरपंच देवीदास बोरसे, नंदकिशोर चोपड़ा, वीरेंद्र पदमौर, संदीप पाटिल, सुभाष पाटिल, गोरख जाधव, जुगनु पवार सहित ग्रामीण एवं वरिष्ठ उपस्थित रहे।

किए जा रहे कार्य

दिलीप गिरासे ने बताया कि अभियान के तहत अलग-अलग ग्रामों में निर्धारित तिथि अनुसार स्वच्छता कार्य किए जा रहे हैं।

सेंट्रल जेल में साढ़े 500 कैदी उपवास पर

- महिला बंदी भी रमियों की भक्ति में
- माता अंबे की आराधना में जेल बना भक्तिमय

अंबे की मूर्ति के पास सभी कैदी एकत्रित होकर आरती करते हैं और उसके बाद गरबा का आयोजन शुरू होता है. पांच सालों से जारी इस परंपरा में कैदी डोलक और संगीत की धुन पर गरबा कर माता की आराधना में डूबे रहते हैं. जेल अधीक्षक के अनुसार, यह

नव भारत न्यूज इंदौर.

संभाग की सबसे बड़ी केंद्रीय जेल में इस समय भक्ति का माहौल है. 2100 से ज्यादा कैदी, जिनमें 95 महिला बंदी शामिल हैं, माता अंबे की आराधना में लीन हैं. सेंट्रल जेल में साढ़े 500 से अधिक कैदी उपवास पर हैं और जेल परिसर में रोजाना आरती और गरबा का कार्यक्रम चलता है.



सेंट्रल जेल अधीक्षक अलका सोनकर ने बताया कि घटस्थापना के दिन से ही 500 पुरुष कैदी और 35 महिला कैदी उपवास पर हैं. इसमें एक महिला कैदी एक लींग पर भी उपवास रखे हुए हैं. शाम होते ही जेल में माता

गतिविधि न केवल कैदियों को मानसिक शांति देती है बल्कि उनके बीच अनुशासन और सामूहिक भावना भी बढ़ाती है. महिला-पुरुष कैदी देर रात तक गरबा करते हैं और भक्तिभाव में संकल्प लेते हैं कि जेल में रहते हुए भी धार्मिक अनुष्ठान का पालन करेंगे.

एक नजर में मामला वार्ड 75 के हिम्मत नगर का

सड़क पर बहती है गंदगी, रहवासी होते हैं परेशान



इंदौर. सबका साथ सबका विकास जैसे नारे को दरकिनार करते हुए विकास कार्य के रास्ते में कभी नगर निगम के उच्च अधिकारी तो कभी राजनीति बीच में आ जाती है, जिसके चलते आम नागरिक कई सुविधाओं से वंचित रह जाता है. ऐसा ही एक मामला पालदा क्षेत्र से सामने आया है. पालदा नकासे से तकरीबन डेढ़ किलोमीटर अंदर हिम्मतनगर जो कि वार्ड क्रमांक 75 में आता है. हिम्मतनगर में जन सुविधाओं के विकास कार्य

इनका कहना है...

सबसे बड़ी समस्या यहां पर गंदगी बहुत है. सफाई करने वाली बाई आती है लेकिन बाहर की तरह ही सफाई करके निकल जाती है. अंदर की तरफ गलियों पर ध्यान नहीं देती.

की बीमारियों की चपेट में छोटे बच्चे आ रहे हैं. स्वच्छता के तहत निगम को हमारे क्षेत्र में भी सीवेज लाइन का कार्य होना चाहिए.

- सोनू सैनी सब दूर से पानी और गंदगी बहकर जगह-जगह इकट्ठी हो जाती है. सड़क गंदगी से भरी पड़ी रहती है. आने-जाने में दिक्कत है. कई बार बच्चे उसमें गिर जाते हैं.

- टीना रावेंडू दिसंबर महीने तक कई कार्य होंगे- विकास कार्य के लिए मेरे पुरे प्रयास रहते हैं. सीवेज लाइन के लिए तीन बार टैंडर डाले गए लेकिन किसी भी ठेकेदार ने टैंडर नहीं उठा जाए. दिसंबर महीने तक कई विकास कार्य किए जाएंगे.

- रीना राजपूत गंदगी से होने वाली कई तरह - कुणाल सोलंकी, पार्षद